

នៅភូមិស្មោរ ឃុំស្មោរ ស្រុកអង្គស្នួល ខេត្តកណ្តាល

~អ្នកដ្ឋាន : សូមទានជ្រាបជំរាបអស់លោកមេបា កាលឃ្លាមុននាងខ្ញុំសុំស្តីដណ្តឹងកូនស្រីលោកមេបាស្រី
លោកក៏មាន ប្រសាសន៍ថា ខ្លួនលោកជាស្រី នាងខ្ញុំក៏ជាស្រីសំដីមិនអស់មិនហើយ
ដូច្នោះនាងខ្ញុំសុំស្តីដណ្តឹងកូនស្រីលោកមេបាឈ្មោះ :..... សូមទានជ្រាប ។

~មេធាប្រុស : ការដែលនាងមកស្តីដណ្តឹងដល់មេបាស្រី នោះលោកមេបាស្រីបានយល់ព្រមហើយ ឯយើងជាមេបា
ប្រុសក៏មិនយល់ទាស់អ្វីដែរ ពីព្រោះមេបាប្រុសនេះទុកដូចជាជើងក្រោយ តែងតែដើរតាមជើងមុខជាដរាប ។ ប៉ុន្តែលោកមេបា
សុំសួរទៅអ្នកផ្លូវស្រីទាំងបី តើនាងអ្នកផ្លូវអាចទទួលរ៉ាប់រងមង្គលការក្នុងយប់មួយថ្ងៃពីរបាន ឬពុំបាន ? សូមអ្នកផ្លូវមានប្រ
សាសន៍ ។

~អ្នកដ្ឋាន : សូមទានជ្រាបជំរាបអស់លោកមេបា កាលឃ្លាមុនលោកមេ បានបានបង្គាប់ឱ្យនាងខ្ញុំទទួលរ៉ាប់រង
កិច្ចទម្រង់ការ ជូនលោកមេបា សូមជំរាបប្រសាសន៍ ក្នុងកិច្ចទម្រង់ការនេះ នាងខ្ញុំទទួលពុំបានទេ ពីព្រោះនាងខ្ញុំជាស្រីសំដីតិច
ភ្លេចក៏ច្រើន នាងខ្ញុំសូមបង្វែរបង្គិលបង្គិលចុះតាមកាំជណ្តើរ ដើរទៅរោងជ័យទៅប្រាប់អ្នកសាមិដើមពុំនឹង ឱ្យទៅពិព
រកអ្នកមុខអ្នកការ អ្នកដែលចេះនិយាយទម្រង់ការចំនួនបីនាក់ សូមឱ្យលោកមេបាពិតពិលរមិលមើល
រូបឆោមលោមពណ៌អ្នកទាំងបីនេះ សូម ប្រសាសន៍សូមទានជ្រាប ។

~ចៅមហា : សូមក្រាបប្រណិប័តន៍អស់លោកមេបា ចម្បងរងបន្ទុកឪពុកម្តាយ ភ្នាក់ដៃលើភ្នាក់ដៃក្រោម
សូមលោក ពិតពិលរមិលមើលរូបឆោមខ្ញុំបាទ ។

~មេធា : រូបឆោមលោមពណ៌កម្តសកំព នោះត្រឹមត្រូវហើយ ប៉ុន្តែបើអ្នកមានកើត គ ថ្លង់ បូស បម កម រមាស់
ស្រែងស្រកី អណ្តែង ជដុះមាន់ ដែរឬទេ?

~ចៅមហា : (ឆ្លើយ) ខ្ញុំបាទឥតមានកើត គ ថ្លង់ បូស បម កមរមាស់ ស្រែងស្រកី អណ្តែង ជដុះមាន់ ទេ ។

~មេធា : បើដូច្នោះសូមលោកបញ្ចេញឈ្មោះពិគ្រោះសំដី លោកមេបាប្រុស ស្រីមកមើល

~ចៅមហា : ខ្ញុំបាទមុននឹងបញ្ចេញឈ្មោះពិគ្រោះយោបល់ លោកមេបាប្រុស-ស្រី ខ្ញុំបាទសុំខ្លឹមភ័យទោស
ក្រែងខ្ញុំ បាទនិយាយទៅហើយខ្លីពេក សូមឱ្យលោកមេបាជួយបំពេញ បើខ្ញុំបាទនិយាយលើសទៅវិញ សុំឱ្យលោកមេបាបន្ថយ
សូមប្រ សាសន៍ សូមទានជ្រាប ។

+ (ចៅមហានិយាយតាមឃ្លា) សូមទានជ្រាបខ្ញុំបាទ បានរៀបប្រដាប់រងដាំក្តាំផ្តល់តម្កល់ទឹកថ្លា ស្លាចង់ផ្លែវិចិត្រ
ចូលមក គោរពប្រណិប័តន៍អស់លោកមេបា ត្រកូលរៀបច្បងផងទាំងឡាយជិតឆ្ងាយទាំងប៉ុន្មាន សូមទានជ្រាប ។

ត្បិតពីថ្ងៃមុន អ្នក(ក) អ្នក(ខ) គាត់មានសេចក្តីស្រឡាញ់រាប់រកតែអ្នក (គ) អ្នក (ឃ)
ហើយឧស្សាហ៍ទៅមកប្រា ស្រីយទាក់ទង ហេតុតែភូមិផងរបងជាមួយ ។ (ហេតុតែភូមិគាត់នៅឆ្ងាយពីគ្នាក៏ដោយ)
ស្រាប់តែពេលមួយនោះគាត់ក៏បាន ឃើញកូនក្រមុំរបស់អ្នក (គ) អ្នក (ឃ) មានរូប ឬកពារ សមរម្យ

នៅភូមិស្មៅ ឃុំស្មៅ ស្រុកអង្គស្នួល ខេត្តកណ្តាល

សល្ហស្អាតជាឧត្តមសមនឹងដងខ្លួន ជូននឹងកម្ពស់ សម្តី ពិរោះ ស្រស់ទាំងសម្បុរ
ក្រឡេកមើលយល់ក៏មានសេចក្តីស្ម័គ្រជំពាក់ក្នុងអង្គប្រាណតិចង់បាន ឱ្យទៅអន្តិត(.....) ជាកូន របស់គាត់
ម្យ៉ាងទៀតក៏បានស៊ើបសួរ អ្នកស្រុកភូមិផងរបងជាមួយ បានដឹងខែ ឆ្នាំចាំជាកំរូចស្រេចកាលណា គាត់ក៏អញ្ជើញ
ទៅផ្ទះលោកអាចារ្យ ឱ្យលោកគន់គូរលេខក្នុងសម្តែង សម្ភារៈកិប្បកដូងជតា បើតាមលេខលោកអាចារ្យ
លោកថាកូនទៅទាំងពីរ នាក់ដែលមាតាបិតារៀបចំទុកដាក់ឱ្យជាគូស្រករ ស្វាមីភរិយា ក្នុងថ្ងៃនេះមានសិរីសួស្តី
ស័ក្តិសមនឹងគ្នាណាស់ គាត់ក៏មានបីតិ សោមនស្សស្រស់ស្រាយ សប្បាយក្នុងសន្តានចិត្តឥតឧបមា
ក៏ក្រាបប្រណិប័តន៍លាលោកអាចារ្យធ្វើវន្តនកិច្ចស្រូតរូតដល់ផ្ទះ កាលណា ក៏រៀបចំស្នាម្នូ មិនយូរគាត់ក៏ទៅពីង
អ្នកផ្លូវស្រីទាំងបីនាក់ ឱ្យមកស្នឹងដណ្តឹងកូនលោកមេបា មក១ឃ្លាជា២ឃ្លា គំរប់ជា ៣ឃ្លា លោកមេបាក៏មានប្រសាសន៍ថា
អ្នកផ្លូវស្រីនិយាយសំដីជាឧត្តម សមគួរជាស្ត្រីហើយ តែខ្លួននាងជាស្រីសំដីទន់ ប្រពន្ធ គេផង លោកមេបាសំរេចការពុំទាន់បាន
លោកមានប្រសាសន៍ឱ្យអ្នកផ្លូវស្រីទាំងបីបង្វែបង្ហិលបង្ហិល ចុះតាមកាំជណ្តើរ ដើរដល់រោងជ័យ
ទៅប្រាប់អ្នកសាមីត្រីពុំនឹងឱ្យទៅពីងពរក៏អ្នកដែលមានតម្រិះ អ្នកដែលចេះនិយាយទម្រង់ការ អ្នកសាមីត្រី
ពុំនឹងក៏បានទៅរីងទៅពីងព រកខ្ញុំបាទទាំងបីនាក់ ឯខ្ញុំបាទឈ្មោះ កែវ ប្រពន្ធឈ្មោះ កង អ្នកដែលកាន់ចង់រងឈ្មោះ សុខ ប្រពន្ធ
ឈ្មោះ សិរី អ្នកនៅក្បែរមាត់ជណ្តើរកាន់ក្បាក់ចាក់ទឹកថ្លាជូនលោកមេបា ឈ្មោះ សម នៅ លីវ នៅ (ភូមិឃុំ.....
ស្រុក.....ខេត្ត.....) ។

សូមឱ្យលោកពិតពិលរមិលមើលរូបឆោមលោមពណ៌ខ្ញុំទាទាំងបីនាក់ បើលោកពិតពិលរមិលមើលទៅហើយ
ល្មមនឹង ទុកដាក់ឱ្យខ្ញុំបាទនិយាយក្នុងទម្រង់ការជូនលោកមេបាបាន ឬពុំបាន សូមប្រសាសន៍ សូមទានជ្រាប ។

~មេធា : សំដីថ្វីមាត់នេះឃើញថា ពិរោះពិសាហើយ ល្មមសមរម្យអាចបំរើកិច្ចការជូនមលោកមេបាបាន ។

~ចៅមហា : សូមទានជ្រាបជំរាប លោកមេបា

កាលឃ្លាមុនខ្ញុំបាទបានជូនខ្លួនទាំងបីនាក់ឱ្យលោកពិតពិលរមិលមើល រួចសព្វគ្រប់
គ្រានេះខ្ញុំបាទគោរពសុំអនុញ្ញាតពាក់អាវចិនតាង តំណាងអាវងាយរំសាយមាត់ថង់ តំរង់កូនប្រអប់ ផ្ទាប់ដាក់ចាក់
ស្រាដាក់ពែងសិរិទ្ធ សូមអុជទៀនទាំងគូបិទមាត់ក្បាក់ មាត់ថង់រង សូមមានប្រសាសន៍តាមទំនុកទំនង ប្រពៃណីពិបុរាណ បើ
សិនជាមានការខកខានខុសលើសលស់ពាក្យពេចន៍ឆ្លាំឆ្លង មិនត្រូវតាមទំនុកទំនងស្រុកភូមិលោកមេបា សូមលោកមេបាមេត្តា
បំពេញឱ្យទានខ្ញុំបាទ សូមប្រសាសន៍ សូមទានជ្រាប ។

~មេធា : ឥឡូវនេះ អ្នកទាំងបីសូមមកពាក់អាវងាយ យើងជាមេបាសូមបំពាក់ឋានន្តរស័ក្តិជាមហាទេព,
មហាមន្ត្រី, មហាវិជ្ជា សូមលោកទាំងបីបំរើកិច្ចទម្រង់ការឱ្យបានសេចក្តីសុខចំរើនតទៅ ។

នៅភូមិស្មោរ ឃុំស្មោរ ស្រុកអង្គស្នួល ខេត្តកណ្តាល

~មេធា : សូមទានជ្រាបជំរាបលោកមេបា កាលឃ្លាមុនខ្ញុំបានសូមពាក់អាវិធាយរំសាយមាត់ថង់ លោកក៏ព្រម
អនុញ្ញាត ឥឡូវខ្ញុំបានមកឃ្លានេះទៀត មានប្រដាប់សំរាប់ខ្លួន
កាលដើមនាងអ្នកផ្លូវស្រីទាំងបីនាក់មកសុំស្តីដណ្តឹងកូនស្រីលោក មេបា លោកមិនសម្រេចការថាខ្លួននាងជាស្រី
ឥឡូវខ្ញុំបានមកឃ្លានេះទៀតនៃ សូមក្រាបប្រណិប័តន៍ សុំស្តីនាង(.....) ជាកូន លោក (.....)និងអ្នកស្រី
(.....)ផ្ទះនៅភូមិ.....ឃុំ.....ស្រុក.....ខេត្ត..... ។ សូមជាសាច់ ជា សន្តាន ជាស្តានមេត្រី
សុំស្តីដណ្តឹងជាត្រូវតែរៀនទៅ សមដូចពាក្យអ្នកផ្លូវស្រីស្រីស្រីមុន សូមប្រសាសន៍ សូមទានជ្រាប ។

~មេធា : ឥឡូវនេះយើងជាមេបាបានឯកភាពគ្នាល្អនឹងទុកដាក់កូនស្រីទៅឱ្យលោកចៅមហាហើយ ។

~ចៅមហា : សូមទានជ្រាបជំរាបអស់លោកមេបា កាលឃ្លាមុនចៅមហាខ្ញុំបានមកសុំស្តីដណ្តឹងកូនលោកមេបា
លោក ក៏ព្រមអនុញ្ញាត ឥឡូវខ្ញុំបានមកឃ្លានេះទៀត សូមនាំអំណរគុណ មានចេកទុំនំផ្អែម ផ្លែឆ្មារផល ដាក់តម្កល់លើល្វែងចន្ទ
ផ្ទះ លោកមេបា សូមឱ្យលោកពិតពិលរមិលមើល បើខ្លះខាតកន្លែងត្រង់ណា សូមឱ្យលោកខន្តីអភ័យទោសស
ឬលោកមេបាចង់ឱ្យ ចៅមហាខ្ញុំបានរៀបរាប់ផ្លែឈើនោះ ចៅមហាខ្ញុំបាននឹងចាត់អាជ្ញាកណ្តាល លោកអ្នកភ្លេង
ដើម្បីរៀបរាប់ផ្លែឈើជូនលោក មេបា សូមប្រសាសន៍ សូមទានជ្រាប ។

~មេធា : យើងជាមេបា ខ្លួនកាន់តែចាស់ ភ្នែកក៏ងងឹត ត្រចៀកក៏ថ្លង់ មិនអាចមើលឃើញសព្វគ្រប់ផ្លែឈើទាំង៣៦
មុខនោះបានទេ សូមអញ្ជើញលោកអាជ្ញាកណ្តាលមកឡើងបេះប្រឡេះរាប់ផលនុផលទាំងអស់
ហើយជំរាបជូនមេបាអោយបានជ្រាប សូមអញ្ជើញ ។

~ចៅមហា : សូមអញ្ជើញលោកអ្នកភ្លេងឡើងរាប់ផ្លែឈើ ។

~អ្នកភ្លេង : (ភ្លេងច្រៀងចប់ និយាយ)

ពេលនេះក្រុមអ្នកភ្លេងយើងខ្ញុំបានរាប់ផ្លែឈើជូនលោកមេបាច្បាស់សព្វគ្រប់ អស់ហើយ ឃើញថាគ្រប់៣៦មុខហើយ
សូមទានជ្រាប ។

~មេធា : តើអ្នកដែលបានឡើងបេះប្រឡេះនេះ តើអ្នកមានស្នូកនឹងអ្នកផ្លូវត្រូវនឹងអ្នកចៅមហាដែរឬទេ?

~អ្នកភ្លេង : ខ្ញុំបានឥតមានស្នូកនឹងអ្នកផ្លូវត្រូវនឹងអ្នកចៅមហាទេ ខ្ញុំបានសច្ចាយកត្រង់ថាឃើញ៣៦មុខពិតប្រាកដ
មែន ។

~មេធា : បើអ្នកឃើញថាគ្រប់៣៦មុខហើយ យើងជាមេបាប្រកាន់នូវធម៌សច្ចៈខន្តី មេត្តា ករុណា ឧបេក្ខា សន្តោស
ប្រោសប្រណីដល់អ្នកទាំងពីរដែលទៅឡើងបេះប្រឡេះរាប់នេះ មេបាយើងសូមជូនមួយចំណែក តែសូមឱ្យអ្នកជួយប្រសិទ្ធិពរ
ជ័យដល់កូនប្រុសកូនស្រីទាំងពីរ ព្រមទាំងលោកមេបាទាំងសងខាងផងចុះ ។

(ភ្លេងខ្សែនាវ)

នៅភូមិស្មោរ ឃុំស្មោរ ស្រុកអង្គស្នួល ខេត្តកណ្តាល

~ចៅមហា : សូមទានជ្រាបជំរាបអស់លោកមេបា កាលឃ្លាមុនចៅមហាខ្ញុំបាន បាននាំអំណរគុណមកជូនលោកមេបា ក៏បានទទួលសព្វគ្រប់ហើយ ឃ្លានេះខ្ញុំបានគោរពសូមស្នើនឹងលោកមេបា តើទំនៀមទម្លាប់ស្រុក ភូមិលោកមេបា ស្នាដក់ ស្នា កន្សែង ស្នាកំណត់ ស្នាទាំងបីបទ តើលោកកំណត់ពិសាស្នាណាជាមុន ពិសានៅល្ងែងណា ល្ងែងតាកឆ្លៀង ឬល្ងែងចន្ទ លោក ពិសាមានភ្លេង ឬ ពិសាសម្ងាត់ ចៅមហាខ្ញុំបាននឹងប្រតិបត្តិតាមទំនៀមទម្លាប់ស្រុក ភូមិ លោកមេបា សូមប្រសាសន៍ សូមទាន ជ្រាប ។

~មេធា : ទំនៀមទម្លាប់ច្បាប់សណ្តាប់ធ្នាប់ស្រុកមេបាពិសាស្នាដក់ ស្នាកន្សែងជាមុន ពិសានៅទីល្ងែងតាកឆ្លៀង ពិសាមានភ្លេង ។

~ចៅមហា : សូមលោកថង់រងរៀបទឹកផ្តិល សំពត់ផ្គត់ដើម្បីរៀបចំពិសាស្នា ។ សូមលោកអ្នកភ្លេងលេងបទ (ប៉ុកពើក កងសោយ និង សំបូងសង្រួង) ។

~ចៅមហា : សូមទានជ្រាបជំរាបអស់លោកមេបា កាលឃ្លាមុនចៅមហាខ្ញុំបាន បានលើកស្នាដក់ស្នាកន្សែង មកជូនលោក មេបា លោកក៏បានពិសារួចសព្វគ្រប់ហើយ ឃ្លានេះខ្ញុំបានសូមស្នើលោកមេបា តើទំនៀមទម្លាប់ស្រុក ភូមិលោកមេបាធ្នាប់ អង្គុយរង់ចាំទទួលពិសានៅល្ងែងណា ល្ងែងតាក ឆ្លៀង ឬល្ងែងចន្ទ ? សូមប្រសាសន៍ សូមទានជ្រាប ។

~មេធា : ទំនៀមទម្លាប់ស្រុក ភូមិខ្ញុំធ្នាប់អង្គុយរង់ចាំនៅទីល្ងែងចន្ទ ។

-ចៅមហា : សូមទានជ្រាបជំរាបអស់លោកមេបា កាលឃ្លាមុនខ្ញុំបានគោរពអញ្ជើញលោកមេបាទាំងពីរល្ងែងតាក ឆ្លៀងរៀងទៅល្ងែងជ័យ ល្ងែងចន្ទឱ្យបានសព្វគ្រប់ ឃ្លានេះខ្ញុំបានសូមគោរពទៅហែហមនាំពេលវាសីចេកមាសកូនស្រីលោក មេបា និងពេលវាសីចេកមាសកូនប្រុស ចៅមហាខ្ញុំបានមកជំរាបជូនលោកមេបានោះវេលាម៉ោង.....សូមប្រសាសន៍ សូម ទានជ្រាប ។ (ភ្លេង.....) (ពេលភ្លេងចប់ ចៅមហានិយាយ) លោកមេបាអញ្ជើញទៅអង្គុយនៅល្ងែងចន្ទ ។

~ចៅមហា : សូមទានជ្រាបជំរាបអស់លោកមេបា កាលឃ្លាមុនខ្ញុំបានទៅហែហមនាំពេលវាសីចេកមាស កូនប្រុស-ស្រី មកជំរាបលោកមេបា ឯកិច្ចការសព្វសារពើដូចម្តេចម្តា មានដូចតទៅ នៅក្នុងការកំណត់របស់លោកគ្រូអាចារ្យ ស្រាប់ ។

ចំណែកកិច្ចការបន្ត សូមលោកមេបាបង្គាប់រាប់ជាមកលើខ្ញុំបាន និងសូមទទួលតាមច្បាប់រណ្តាប់ការអស់លោកមេបា តរៀងទៅ ។ សូមប្រសាសន៍ សូមទានជ្រាប ។

~មេធា : ខ្ញុំបានទទួលពេលវា តែខ្ញុំបានអត់ផ្ទះរៀបវិវាហមង្គលការ សូមបង្គាប់ទៅអ្នកចៅមហាឱ្យសង់ផ្ទះរះ សម្បែងតាកឆ្លៀង៤ល្ងែងឱ្យហើយក្នុងថ្ងៃហ្នឹង ។

~ចៅមហា : សូមទានជ្រាបជំរាបអស់លោកមេបា កាលឃ្លាមុនលោកមេបាបានបង្គាប់រាប់ជាឱ្យចៅមហាខ្ញុំបានសង់ ផ្ទះរះសម្បែងតាកឆ្លៀង៤ល្ងែង ហេតុដូចនេះ